


"வாழ்க வளமுடன்!" என்ற வார்த்தை! சரியா? தவறா?  
இலக்கணம் என்ன சொல்கிறது?



"வாழ்க வளமுடன்!" என்ற வார்த்தை! சரியா? தவறா?  
இலக்கணம் என்ன சொல்கிறது?

“வாழ்க வளமுடன் என்பது தவறு” ஒரு குற்றச்சாட்டு, எனது வாட்ஸ் ஆப்.பில் (11.11.2019) வந்திருக்கிறது.

---

தமிழில் எழுதும் போது நாம் செய்யும் தவறுகள்....

வாழ்க வளமுடன் என்பது தவறு. “வாழ்க வளத்துடன்” என்பதே சரி....

என்று யாரோ எழுதியதை- எமக்கு வாட்ஸ்ஆப்பில், பார்வேர்டு செய்திருந்தார்கள்.

---

நமது “உலக சமுதாய சேவா சங்கத்தில்” மனவளக்கலை மன்றங்களில், அறிவுத்திருக்கோயில்களில் “ வாழ்க வளமுடன்” என்கின்ற ஒரு தாரக மந்திரத்தை நமது அருள் தந்தை அவர்கள் உருவாக்கிச் சேர்த்திருக்கிறார்கள்.

இது மனவளக்கலைஞர்களாகிய நம்மால் எந்த நேரமும் பயன்படுத்தப்படுகிறது.

இந்த மந்திரம் அற்புதங்களையெல்லாம் சாதித்திருக்கிறது என்பது நமக்குத்தான் தெரியும்.

அதனிடம் வசீகரம் எவ்வளவு இருக்கிறதென்றால், நமது இயக்கத்தைச் சாராதாரும்- இந்த வாழ்த்து வாசகத்தை மகிழ்ச்சியோடும் வெற்றியோடும் பயன்படுத்தி வருகிறார்கள்.

வீட்டு வாசலில் எழுதிக் கொள்கிறார்கள். ஸ்டிக்கர் ஒட்டுகிறார்கள். கோலம் போடுகிறார்கள். வாகனங்களில் எழுதிக்கொள்கிறார்கள்.

இன்னும் திரைப்படத்திலும் கூட வணக்கம் போடுவதற்குப் பதிலாக இதனைப் பயன்படுத்துகிறார்கள்.

நல்ல விஷயம் ஒன்று எங்கே உருவானாலும், அதனால் விளையும் நன்மைகளைக் கண்டு பொறாமைப்படுவோர்களும் சமுதாயத்தில் இன்னும் இருக்கத்தான் செய்கிறார்கள்.

அவர்கள் இந்த வாழ்த்து வாசகத்தில்- இலக்கணப் பிழை ஏதும் இருக்காதா? என்று ஏக்கத்தோட துருவி துருவி பார்க்கிறார்கள்.

முப்பது ஆண்டுகளுக்கு முன்னரே.....

“வாழ்க வளமுடன் என்று சொல்வது இலக்கணப் பிழை, வாழ்க வளத்துடன் என்று சொல்வது தான் இலக்கணப்படி சரி. வேதாத்திரி மகரிஷியாகிய ஒரு நல்ல பெரியவர் இவ்வாறு தமிழை இளக்காரமாக நினைக்கலாமா?” என்ற கேள்வி எழுந்தது.

இந்த விஷயம்- ஒரு வாரப் பத்திரிக்கையில் - இதே குற்றத்தை மகரிஷியில் மேல் சுமத்தி இருந்தது.

இந்தக் குற்றச்சாட்டுக்கு, அருள்நிதி மீனா குமாரன், சரியான விளக்கத்தை, 2002 சனவரி மனவளக்கலைஞனில் விளக்கமாகவும் விபரமாகவும் எழுதியதைப் பார்த்து,படித்து, **அரைகுறை தமிழ் படித்தவர்கள்** அதிர்ந்து போனார்கள். வாயடைத்துப் போனார்கள். குற்றச்சாட்டை திரும்பவும் பெற்றார்கள்.

இதற்குரிய சரியான விளக்கத்தை மீண்டும் இப்போது பதிவு செய்கிறோம்.

இப்போதுள்ள தலைமுறைகளுக்கு மட்டுமல்ல, பிரபஞ்சம் உள்ள வரை, இந்த பதிவு தேவை. ஏனென்றால் நூறாண்டுகளுக்குப் பிறகு “வேதாத்திரியம்” விஸ்வரூபம் எடுத்திருக்கும்.

திருக்குறளில் “கண்ணோட்டம்” என்ற அதிகாரத்தில் முதல் குறள் முக்கியமான சான்றாகும்.

“கண்ணோட்டம் என்பது உலகியல் அஃதிலார்

உண்மை நிலக்குப் பொறை.” (திருக்குறள்.571)

கண்ணோட்டம் என்ற உயர்ந்த பண்பு இல்லாதவர்கள் பூமிக்குப் பாரமாவார்கள் என்பது இதன் பொருள்.

இங்கே பூமி என்ற பொருள்பட, நிலம் என்ற சொல்லை வள்ளுவர் கையாண்டு இருக்கிறார்.

நிலம் என்ற சொல்லோடு “கு” என்ற வேற்றுமையுருபு ஏறுகிறது. வாழ்க வளமுடன் என்பது தவறு என்று சொல்பவர்கள் தான், சரியென்றால், நிலம் + கு = நிலத்துக்கு என்று வர வேண்டும்.

ஆனால் வள்ளுவரோ, அத்துச்சாரியை விட்டு விட்டு - நிலக்கு என்று எழுதியிருக்கிறார். எனவே மிகப் பெரியவர்கள் ஒரே வழி இலக்கணத்தை மீறலாம் என்பது ஒரு சான்று.

“வாழ்க வளமுடன்!” என்று கூறுவதில் இலக்கணக் குற்றம் இல்லை. “வளம்” என்ற மகர ஈற்றுப் பெயர்ச் சொல்லிற்கு பிறகு “உடன்” என்ற மூன்றாம் வேற்றுமை உருபு சேருகின்ற பொழுது இடையில், “அத்து”ச் சாரியை சேர்க்க வேண்டியது அவசியமில்லை என்பது தெளிவாகிறது.

திருக்குறளில் மகர ஈற்றுப் பெயர்ச் சொல்லுடன் அத்துச்சாரியைச் சேர்க்காமல்- வேற்றுமையுருபை ஏற்றி எத்தனையோ குறள்கள் இருக்கின்றன.

“கல்லார்ப் பிணிக்கும் கடுங்கோல் அதுவல்லது

இல்லை நிலக்குப் பொறை” (திருக்குறள்.570)

“நலக்குரியார் யாரெனின் நாமநீர் வைப்பின்

பிறற்குரியாள் தோள்தோயா தார்”, (திருக்குறள்.149)

என்றபடி பல திருக்குறள்கள் உள்ளன.

“பதமுன் விசுவியும் பதமும் உருபும்

புணர்வழி ஒன்றும் பலவும் சாரியை

வருதலும் தவிர்தலும் விகற்பமும் ஆகும்”. (நன்னூல் சூத்திரம்)

அத்து முதலிய சாரியைகளை தவிர்க்கவும் செய்யலாம் என்பது இந்த நன்னூல் சூத்திரம் உதாரணம்.

மகர ஈற்றுப்பெயர்ச்சொற்களோடு வேற்றுமையுருபைச் சேர்க்கும் போது அத்துச் சாரியையைச் சேர்க்க வேண்டியதில்லை என்பதற்கு இலக்கண ஆசிரியரான நன்னூலாரை விட வேறுயாரிடம் போய்ச் சான்று கேட்க முடியும்?

வள்ளலார் குணரத்தினம் என்னும் தனது நண்பருக்கு எழுதி அனுப்பிய வாழ்த்து மடலில் “வாழ்க!வாழ்க! என தனது நண்பரை முன்னிலையில் வைத்து வள்ளலார் வாழ்த்தியிருந்தார்.

“கயவொடு ரவ்வொற்று ஈற்ற வியங்கோள்

இயலும் இடம்,பால்,எங்கும் என்ப” (நன்னூல்)

என்னும் நன்னூல் சூத்திரம், “க” விலும், “ய” விலும் “ர்” இலும் முடிகின்ற வியங்கோள்கள் தன்மை, முன்னிலை, படர்க்கை ஆகிய எல்லா இடங்களிலும், எல்லா பால்களிலும் பயன்படுத்தப்படும்.

அதாவது மூன்று இடங்களிலும் வியங்கோள்களை வித்தியாசமின்றிப் பயன்படுத்தலாம் என்பது தான் நன்னூலார் விதித்த இலக்கணம்.

அதன்படி “வாழ்க வளமுடன்!” என்று முன்னிலையில் இருப்பவைரைப் பார்த்து வாழ்த்துவது தவறில்லை.

சரி! வள்ளலார் எழுதிய முழுப் பாடலையும் பார்ப்போம். திருவருட்பா ஆறாம் திருமுறையில் உள்ள பாடல் வருமாறு.

“கல்வியிற் கேள்வியிற் கடலினுங் கடந்து, அன்பறி வொழுக்கம் அமைந்ததென்னிரண்டு

காண்போன் றென்பாற் கனிவுகொண் டமர்ந்த, குணரத் தினநீ குடும்பத் துடனே

சிவந்திகழ் ஞானமும் சித்தியும் பெற்று, வாழ்க!வாழ்க

மகிழ்ந்தருட் டுணையால்

வாழ்க! வாழ்க! வளம் பெற வாழ்க!!

இறுக்கம் இரத்தின முதலியார்க்கு எழுதிய 20 ஆவது திருமுகத்தின் (கடிதத்தின்) தலைப்பில் காண்படுவது என்ற அடிக் குறிப்போடு- இராமலிங்கம் பணி மன்றம்- 2 ஆம் பதிப்பாக வெளியிட்டுள்ள திருவருட்பா ஆறாம் திருமுறை பக்கம் 1122 இல் மேற்படிப் பாடல் காணப்படுகிறது.

நமது அருள் தந்தையின் முன்னர் உருவெளித் தோற்றமாகத் தோன்றி நான் உன்னுடன் ஒரு பத்து வருடம் இருக்கிறேன்” என்று வள்ளலார் கூறி மறைந்த விபரம் நாம் அறிந்ததே.

பல சொற்பொழிவுகளில் இச் செய்தியை மகரிஷிகள் குறிப்பிடுவவார்கள். “எனது வாழ்க்கை விளக்கம்” என்னும் மகரிஷிகளின் நூலிலும் இது உள்ளது.

நமக்காகி நமது அருள் தந்தையவர்கள் உருவாக்கித் தந்திருக்கின்ற "அருட்பேராற்றல் கருணையினால் உடல் நலம், நீளாயுள், நிறை செல்வம், உயர் புகழ், மெய்ஞ்ஞானம் ஓங்கி வாழ்வேன்" என்ற சங்கற்பத்தை மேற்கண்ட வள்ளலார் பாடலோடு ஒப்பு நோக்கிப் பாருங்கள்.

- உடல் நலம் என்பது நோயற்ற வாழ்வு என்று வந்திருக்கிறது.
- நீளாயுள் என்பது தீர்க்க ஆயுளும் என்று வந்திருக்கிறது. (தீர்க்க என்றால் முழுமையான எனப் பொருள்).
- நிறை செல்வம் என்பது செல்வப் பெருக்கு என வந்துள்ளது.
- உயர்புகழ் என்பது கீர்த்தி என வந்துள்ளது. (நூலவரும் என்றால் எடுத்துச் சொல்வதற்கு இயலாத எனப் பொருள்).
- மெய்ஞ்ஞானம் என்பது சிவந்திகழ் ஞானம் என வந்துள்ளது. (சிவம் என்றாலும், மெய் என்றாலும் தெய்வம் ஆகும்.)

இன்னொரு விஷயம் கவனியுங்கள். வளம் பெற வாழ்க என வள்ளலார் வாழ்த்தியிருக்கிறார். வாழ்க வளமுடன் என்ற வாழ்த்தும் வள்ளலார் தந்ததே என விளங்கும்.

மேற்போக்காக பார்க்கக் கூடியவாகள் தவத்தின் நிறைவில் நாம் கூறிக் கொள்கின்றவரிடம் சங்கற்பக் கருத்துக்களை நமது மகரிஷிகள் வள்ளலாரைப் பார்த்துப் பிரதி செய்து கொண்டதாக (காப்பியடித்து விட்டதாக), கூறக் கூடும்.

உண்மை என்னவென்றால், நமது ஆசானிடம் வந்து வள்ளலர் வாழ்ந்து கொண்டுந்தார் என்பதற்கு இதைவிட வேறு ஆதாரம் தேயையில்லை என்பதுதான். ஏனெனில், வள்ளலார் நூல்களை நமது மகரிஷிகள் படித்துப் பார்த்ததில்லை.

உலக சமாதானம் என்னும் நூலிலும் அதில் கூறப்பட்டுள்ள கருத்துக் களிலும் வள்ளலார் சொன்ன பத்தாண்டு காலத்தில் தான் எழுதப்பட்டுள்ளன.

அதற்குப் பிறகும் மகரிஷிகளால் எழுதப்பட்ட கவிகளில் மெத்தப் படித்த வள்ளலர் சாயையே மிகுந்திருப்பதைக் காணலாம்.

நமது மகரிஷிகளோ தமிழை முறையாக ஓதியதில்லை. செய்யுள்களைத் திறம்படி எழுதுவதற்குப் படித்திருக்க வேண்டிய யாப்பிலக்கணம் நமது அருள் தந்தைக்குத் தெரியவே தெரியாது.

இதனால் தெரிவது என்ன? தான் கூறியவாறு 10 ஆண்டுகள் மட்டும் வள்ளலார் மரிஷிகளிடம் வாழ்ந்து கொண்டிருக்கவில்லை எனத் தெரிகிறது.

வேதாத்திரியை மிகவும் தனக்குத் தொடர்ந்தும் பிடித்துப் போகவே, வள்ளலார் அவர்கள் தொடர்ந்தும் மகரிஷிகளுடனேயே வாழ்ந்து கொண்டிருந்தார் என்றுதான் சொல்ல வேண்டும்.

(நன்றி. மனவளக்கலைஞன் 2002 சனவரி, மார்ச், ஏப்ரல் இதழ்கள்)